

මධ්‍යම පරිසර අධිකාරිය

1 මූල්‍ය ප්‍රකාශන

1.1 මතය

මාගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව, මධ්‍යම පරිසර අධිකාරිය 2010 දෙසැම්බර් 31 දිනෙන් අවසන් වර්ෂය සඳහා නිසි ගිණුම් වාර්තා පවත්වා ඇති බවත්, මෙම වාර්තාවේ 1.2 ඡේදයේ දක්වා ඇති කරුණු වලින් මූල්‍ය ප්‍රකාශන වලට වන බලපෑම හැර 2010 දෙසැම්බර් 31 දිනට මධ්‍යම පරිසර අධිකාරියේ ක්‍රියාකාරීත්වය පිළිබඳ තත්ත්වය සහ එදිනෙන් අවසන් වර්ෂය සඳහා එහි මෙහෙයුම් කටයුතු වල මූල්‍ය ප්‍රතිඵල හා මුදල් ප්‍රවාහ සත්‍ය හා සාධාරණ ලෙස දැක්වෙන අයුරින් ශ්‍රී ලංකා ගිණුම්කරණ ප්‍රමිති වලට අනුකූලව මූල්‍ය ප්‍රකාශන පිළියෙල කර ඇති බවත් මා දරන්නා වූ මතය වේ.

1.2 මූල්‍ය ප්‍රකාශන පිළිබඳ අදහස් දැක්වීම

1.2.1 ශ්‍රී ලංකා ගිණුම්කරණ ප්‍රමිත

සමාලෝචිත වර්ෂයේදී ක්ෂය ප්‍රතිපත්තිය වෙනස් කර තිබූ නමුත් ශ්‍රී.ල.ගි.ප්‍ර. 03 අනුව ගිණුම් සටහන් මගින් හෙළිදරව් කර නොතිබුණි.

ගිණුම්කරණ අඩුපාඩු

පහත නිරීක්ෂණයන් කරනු ලැබේ.

- (අ) සමාලෝචිත වර්ෂය තුළදී ප්‍රධාන කාර්යාලයේ තීන්ත ආලේප කිරීම වෙනුවෙන් වැය කළ රු: 3,177,632 ක් ප්‍රාග්ධන ඊයදම් ලෙස ගිණුම්ගත කර තිබුණි.
- (ආ) ගම්පහ දිස්ත්‍රික් කාර්යාලය වසර 05 ක බදු පදනම මත ලබා ගැනීමේදී ගිවිසුම් ප්‍රකාරව ගොඩනැගිලි අයිතිකරු වෙත ගෙවන ලද රු: 144,000 ක තැන්පතුව ගිණුම්ගත කර නොතිබුණි.

- (අඟ) 2009 හා 2010 වර්ෂයන් සඳහා ඌව පළාත් කාර්යාලයට ගෙවිය යුතු ගොඩනැගිලි කුලී වෙනුවෙන් වූ රු: 156,000 ක් ගිණුම්ගත කර නොතිබුණි.
- (අඟ) පසු භාවිත ජලාස්ථික් අපද්‍රව්‍ය කළමනාකරණ ජාතික ව්‍යාපෘතිය සඳහා දී තිබූ රු:මිලියන 01ක අග්‍රිම අත්තිකාරම් වලින් 2010 දෙසැම්බර් 31 දින දක්වා වැය කරන ලද රු:936,819 ක් ගිණුම්ගත කර නොතිබුණි.

1.2.3 පැහැදිලි නොකළ වෙනස්කම්

මාලිගාවත්ත මහ ලේකම් කාර්යාල පරිශ්‍රයේ පවත්වාගෙන ගිය මධ්‍යම පරිසර අධිකාරියේ කාර්යාලය සඳහා හිඟ කුලිය මහ ලේකම් කාර්යාලයේ මූල්‍ය ප්‍රකාශන අනුව 2006 ඔක්තෝබර් 31 දිනට රු: 11,790,000 ක්ට පැවති අතර අධිකාරියේ මූල්‍ය ප්‍රකාශන අනුව රු: 1,794,584 ක් ලෙස දක්වා තිබුණි. ඒ අනුව රු: 9,995,416 ක වෙනසක් නිරීක්ෂණය විය.

1.2.4 ලැබිය යුතු හා ගෙවිය යුතු ගිණුම්

පහත කරුණු නිරීක්ෂණය විය.

- (අ) මූල්‍ය ප්‍රකාශන වල දක්වා ඇති රු: 54,054,405 ක වෙළඳ සහ අනෙකුත් ලැබිය යුතු ණය සඳහා කාල විශ්ලේෂණ ඉදිරිපත් කර නොතිබුණි. ඉන් රු: 327,549 ක ශේෂයන් 03 ක් වර්ෂ 02 සිට 04 ක් දක්වා කාලයක සිට පැවතුණි.
- (ආ) මූල්‍ය ප්‍රකාශන අනුව ගෙවිය යුතු ගිණුම් වටිනාකම රු: 38,113,008 ක් සඳහා කාල විශ්ලේෂණ ඉදිරිපත් කර නොතිබුණි. වටිනාකම රු: 1,009,419 ක ගෙවිය යුතු ශේෂයන් 06 ක් වර්ෂ 02 සිට 04 දක්වා කාලයක සිට පැවතුණි.
- (ඇ) මූල්‍ය ප්‍රකාශන වල දැක්වෙන පෙර ගෙවුම් අත්තිකාරම් අනුව ප්‍රාදේශීය කාර්යාල 16 ක්, ව්‍යාපෘති 02 ක්, බස්නාහිර පළාත් කාර්යාලය වෙනුවෙන් මුදල් අග්‍රිම ලෙස (Cash Imprest) රු:440,000 ක්ද, සුඵ මුදල් අග්‍රිම ලෙස රු:232,500 ක්ද ලබාදී තිබුණි. 2010 දෙසැම්බර් 31 දිනට මෙම අග්‍රිමයන් පියවීම් කර නොතිබුණි.

1.2.5 විගණනය සඳහා සාක්ෂි නොවීම

අවස්ථා 04 කට අයත් එකතු වටිනාකම රු: 27,970,914 ක් වූ ගනුදෙනු වලට අදාළව ව්‍යාපෘති ප්‍රගති වාර්තා, විස්තරාත්මක උපලේඛන, කොම්පෝස්ට් බින් බෙදා හැරීම් විස්තර, බින් නිකුත් කිරීමෙන් දරන අලාභය, බලපත්‍ර නිකුත් කිරීමේ උපලේඛන හා සමාලෝචිත වර්ෂයේ පාරිභෝගික ප්‍රතිපාදන උපලේඛන වැනි සාක්ෂි නොතිබීම හේතුවෙන් විගණනයේදී ඒවා සතුටුදායක ලෙස සන්නිරීක්ෂණය කිරීමට නොහැකි විය.

1.2.6 නීති, රීති, රෙගුලාසි හා කළමනාකරණ තීරණ වලට අනුකූල නොවීම

පහත සඳහන් නීති, රීති, රෙගුලාසි හා කළමනාකරණ තීරණ වලට අනුකූල නොවීම් නිරීක්ෂණය විය.

නීති, රීති, රෙගුලාසි හා කළමනාකරණ තීරණ යනාදියට
යොමුව

අනුකූල නොවීම

(අ) 1971 අංක 38 දරන මුදල් පනතේ 8(1) වගන්තිය
හා 2003 ජුනි 02 දිනැති පීඊඩී 12 වකුලේඛයේ
5.2.6 වගන්තිය

කෙටුම්පත් අයවැය ලේඛනය අදාළ වර්ෂය ආරම්භ වීමට මාස 03 කට පෙර අධ්‍යක්ෂ මණ්ඩල අනුමැතිය සඳහා ඉදිරිපත් කළ යුතු වුවද අධිකාරියේ අයවැය ලේඛනය අධ්‍යක්ෂ මණ්ඩල අනුමැතියට ඉදිරිපත් කර තිබුණේ 2010 ජූලි 27 දින වන අතර අවසාන සංශෝධිත අයවැය ලේඛනය සමාලෝචිත වර්ෂය අවසාන වන විටත් අධ්‍යක්ෂ මණ්ඩල අනුමැතියට ඉදිරිපත් කර නොතිබුණි.

(ආ)

මුදල් රෙගුලාසි සංග්‍රහය

(i) මු:රෙ: 371(2)(ඇ)

I දෙන ලද මුදල් අත්තිකාරම් අදාළ කාර්යය නිම කළ විගසම පියවිය යුතු වුවද අවස්ථා 10 කදී රු: 107,370 ක් වූ අත්තිකාරම් පියවීම සඳහා මාස 01 සිට මාස 07 ක් දක්වා කාලයක් ප්‍රමාද වී තිබුණි.

II මුදල් අත්තිකාරම් රු: 189,450 ක් වර්ෂ 16 කට වඩා පැරණි ශේෂයක් වූ අතර ඒවා අයකර ගැනීමට කටයුතු කර නොතිබුණි.

- (ii) මු:රෙ:756(1)

වාර්ෂික භාණ්ඩ සමීක්ෂණය සඳහා සැම වර්ෂයකම දෙසැම්බර් 15 දින හෝ එකී දිනට ආසන්න දිනකදී සමීක්ෂණ මණ්ඩලයක් පත් කළ යුතු වුවත් 2010 වර්ෂය සඳහා එසේ කටයුතු කර නොතිබුණි.

- (ඇ) 1994 ජුනි 14 දිනැති අංක 95 දරන රාජ්‍ය ව්‍යාපාර දෙපාර්තමේන්තු චක්‍රලේඛය

අමාත්‍ය මණ්ඩලය, රාජ්‍ය පරිපාලන අමාත්‍යාංශය හෝ භාණ්ඩාගාරය විසින් නිශ්චිතවම අනුමත කරන ලද ප්‍රතිලාභ පමණක් පාලන මණ්ඩල අනුමැතිය ඇතිව සිය සේවකයන්ට ගෙවීමට සංස්ථා සහ ව්‍යවස්ථාපිත මණ්ඩල වලට හැකිවුවද එසේ අනුමැතියක් නොමැතිව 2009 වාර්ෂික භාණ්ඩ සමීක්ෂණය සඳහා සමාන්‍ය රාජකාරී දිනයන්හි නිරත වූ නිලධාරීන් 22 කට දීමනා වශයෙන් රු: 69,625 ක් ගෙවා තිබුණි.

- (ඇ) භාණ්ඩාගාර චක්‍රලේඛ
 - (i) 1978 දෙසැම්බර් 19 දිනැති අංක 842 දරන චක්‍රලේඛය

ස්ථාවර වත්කම් ලේඛනය යාවත්කාලීනව නඩත්තු කර නොතිබුණි.

 - (ii) 2002 නොවැම්බර් 28 දිනැති අයි/ඒ/අයි/ 2002/02 දරන චක්‍රලේඛය

චක්‍රලේඛ උපදෙස් පරිදි පරිගණක ලේඛනයක් පවත්වා නොතිබුණි.

2. මූල්‍ය හා මෙහෙයුම් සමාලෝචනය

2.1 මූල්‍ය සමාලෝචනය

2.1.1 මූල්‍ය ප්‍රතිඵල

2010 දෙසැම්බර් 31 දිනෙන් අවසන් වර්ෂය සඳහා වූ අධිකාරියේ වැඩිකටයුතු වල මූල්‍ය ප්‍රතිඵලය රු: 8,871,112 ක අතිරික්තයක් වූ අතර ඊට අනුරූපීව ඉකුත් වර්ෂයේ ඌනතාවය රු: 12,679,973 ක් විය. ඒ අනුව මූල්‍ය ප්‍රතිඵලයේ රු: 21,551,085 ක වර්ධනයක් වී තිබුණි. ඉකුත් වර්ෂය හා සැසඳීමේදී සමාලෝචිත වර්ෂයේ මෙහෙයුම් ආදායම රු: 16,803,101 කින් වැඩි වීම සහ මෙහෙයුම් හා මෙහෙයුම් නොවන වියදම රු: 4,747,983 කින් අඩු වීම මූල්‍ය ප්‍රතිඵලයේ වර්ධනයට ප්‍රධාන වශයෙන් හේතුවී තිබුණි.

සමාලෝචිත වර්ෂයේ හා ඉකුත් වර්ෂ 03 ක මූල්‍ය තත්වය පහත පරිදි විය.

<u>වර්ෂය</u>	<u>අතිරික්තය/(ඌනතාවය)</u>
	රු:
2007	(18,489,478)
2008	(3,592,102)
2009	(12,679,973)
2010	8,871,112

2.1.2 විග්‍රාහාත්මක මූල්‍ය සමාලෝචනය

පහත නිරීක්ෂණයන් කරනු ලැබේ.

සමාලෝචිත වර්ෂයේ මුළු ආදායම වන රු: 465,508,384 ක් විශ්ලේෂණය කිරීමේදී ඒ තුළ අන්තර්ගත අධිකාරියේ අදායම රු: 111,087,595 ක් විය. එය මුළු ආදායමෙන් 24 % කි. පෙර වර්ෂයේ මෙම ආදායම රු: 82,403,313 හෙවත් 18% ක ප්‍රතිශතයක් විය. සමාලෝචිත වර්ෂය හා පෙර වර්ෂය අතර සැසඳීමේදී ආදායම 35% ක වර්ධනයක් පෙන්නුම් කර තිබුණි. ප්‍රාදේශීය කාර්යාල ආදායම් හා අධිකාරියේ ආදායම් අතර වෙන් වෙන්ව ඇස්තමේන්තු දැක්වෙන ආකාරයෙන් මූල්‍ය පකාශනයෙහි ඉදිරිපත් කර නොතිබුණි.

2.1.3 මහසේදයට තුඩු දෙන ගනුදෙනු

පහත නිරීක්ෂණයන් කරනු ලැබේ.

(අ) 1994 ජුනි 14 දිනැති රාජ්‍ය ව්‍යාපාර දෙපාර්තමේන්තු චක්‍රලේඛ අංක 95 හි 02 ඡේදයේ "අමාත්‍ය මණ්ඩලය, රාජ්‍ය පරිපාලන අමාත්‍යාංශය හෝ භාණ්ඩාගාරය විසින් නිශ්චිතවම අනුමත කරන ලද ප්‍රතිලාභ පමණක් තම පාලක මණ්ඩල වල අනුමැතිය ඇතිව සිය සේවකයින්ට ගෙවීමට සංස්ථා සහ ව්‍යවස්ථාපිත මණ්ඩල වලට හැකිය" යනුවෙන් දක්වා තිබියදීත් ඊට පටහැනිව 1993 වර්ෂයේ සිට පැමිණීමේ දිමනාව සඳහා ගෙවීම් කර ඇති අතර අංක 255/1176/06 දරන කළමනාකරණ මණ්ඩල පත්‍රිකාව හා ඊට සම්බන්ධ අංක 255/2/11 දරන කළමනාකරණ මණ්ඩල තීරණය අදාළ කර ගෙන රු: 4,196,100 ක් පැමිණීමේ දිමනා ලෙස සමාලෝචිත වර්ෂය තුළදී ගෙවා තිබුණි.

(ආ) දිරි දිමනා ක්‍රමයක් ක්‍රියාත්මක කිරීම සඳහා මහා භාණ්ඩාගාරයේ අනුමැතිය ලබා ගත යුතු වුවද, එවැනි අනුමැතියකින් තොරව අධ්‍යක්ෂ මණ්ඩල අනුමැතිය මත පමණක් බලපත්‍ර ආදායමින් 7% කට සමාන රු: 629,604 ක මුදලක් සමාලෝචිත වර්ෂයේ ඒ සඳහා ප්‍රතිපාදනය කර තිබුණ අතර එම මුදල අධිකාරියේ ගිණුම් අංක 2937303 ජංගම ගිණුමට බැර කර තිබුණි.

තවද අධිකාරිය ඉපයූ බලපත්‍ර ආදායමින් 2009 හා 2010 වර්ෂවල එසේ වෙන් කරන ලද බලපත්‍ර ආදායමින් 7% ක් වූ රු: 2,109,948ක මුදලක් බැංකු ජංගම ගිණුමක මාස 10 ත් 12 ත් අතර කාලයක් නිෂ්කාර්යව පැවතුණි.

(ඇ) (i) පසු භාවිත ජ්‍යෙෂ්ඨ අපද්‍රව්‍ය කළමනාකරණ ජාතික ව්‍යාපෘතිය යටතේ ක්‍රියාත්මක කළ එක් ව්‍යාපෘති ක්‍රියාකාරකමක් වන ඉවතලන ජ්‍යෙෂ්ඨ හා පොලිතින් භාවිතයෙන් පොසිල ඉන්ධන (පෙට්‍රිල්, ඩීසල්, ගුම්හෙල්) සහ පෙට්‍රෝලියම් ගැස් නිපදවීමේ ක්‍රමවේදයක් වෙනුවෙන් 2009 දෙසැම්බර් 08 වන දින ඊට අදාළ බද්ධ ව්‍යාපාර ගිවිසුමකට අධිකාරිය එළඹ තිබුණත් පසුව පොලිජ්ටෝ ලංකා පුද්ගලික සමාගම නමින් සමාගමක් මධ්‍යම පරිසර අධිකාරි පරිශ්‍රය තුළ ස්ථාපිත කිරීමට සහ එහි කොටස් ප්‍රාග්ධනය 60% ක් මධ්‍යම පරිසර අධිකාරියටත්, 30% ක් ව්‍යාපෘතියේ නිර්මාතෘවරයාටත් ඉතිරි 10% මොරටු විශ්ව විද්‍යාලයේ රසායන ක්‍රියාවලි ඉංජිනේරු අංශයටත් බෙදී යන ආකාරයටත් ශ්‍රේයීපාර්ශවික ගිවිසුමක් අත්සන් කර තිබුණි.

(ii) යටෝක්ත ව්‍යාපෘතිය වෙනුවෙන් ක්‍රියාකාරී සැලැස්මේ B.3 වැඩසටහනෙහි B.3.1 ක්‍රියාකාරකම යටතේ 2009 හා 2010 වර්ෂයන්හි ව්‍යාපෘතිය වෙනුවෙන් දරා ඇති සත්‍ය වියදම රු: 22,635,909 කි. යටෝක්ත වියදම් එසේ දරා තිබියදී 2010 ඔක්තෝබර් 04 දිනැති අති විශේෂ ගැසට් පත්‍රය මගින් ඉන්ධන නිපදවීමේ නියමු ව්‍යාපෘතිය හා එහි කාර්යය මණ්ඩලයෙන් කොටසක් පසු භාවිත ජ්‍යෙෂ්ඨ අපද්‍රව්‍ය කළමනාකරණ ජාතික ව්‍යාපෘතියෙන් ඉවත් කර විදුලි බල හා බලශක්ති අමාත්‍යාංශයට අනුයුක්ත කර තිබුණි. අධිකාරිය විසින් දරන ලද වියදම් අයකර ගැනීමට කටයුතු කර නොතිබුණි.

(ඇ) 2010 වර්ෂයේ ප්‍රාදේශීය කාර්යාල වෙනුවෙන් පවත්වාගෙන ගිය බැංකු ගිණුම් 14 කට අදාළ වන ගිණුම් ශේෂයන් වල වටිනාකම වන රු: 17,134,762 ක් 2010 දෙසැම්බර් 31 දිනට ප්‍රධාන ජංගම බැංකු ගිණුමට මාරු කර නොතිබූ බව නිරීක්ෂණය විය. මෙම ශේෂය වෙනුවෙන් මූල්‍ය ප්‍රකාශනවල අවසන් ගිණුමේ උපලේඛණයක් හෝ ඉදිරිපත් කර නොතිබුණි. මධ්‍යම මධ්‍යම ආයතනවල රු: 884,369 ක් 2011 අගෝස්තු 30 දින දක්වා ප්‍රධාන ගිණුමට මාරු කර නොතිබුණි.

2.2 මෙහෙයුම් සමාලෝචනය

2.2.1 කාර්ය සාධනය

පසු භාවිත ජ්‍යෙෂ්ඨ අපද්‍රව්‍ය කළමනාකරණ ජාතික ව්‍යාපෘතිය වාර්ෂික ක්‍රියාකාරී සැලැස්මෙහි ඇතුළත් වර්ෂය තුළ ඉටු කළ යුතු ක්‍රියාකාරකම් ඉටු කිරීමේ භෞතික හා මූල්‍ය ප්‍රගතිය පිළිබඳ පහත නිරීක්ෂණයන් කරනු ලැබේ.

(අ) සමාලෝචිත වර්ෂය තුළදී ක්‍රියාත්මක නොකළ ක්‍රියාකාරකම් 02 හි වෙන්කළ ප්‍රතිපාදනය රු: 360,000 ක් සම්පූර්ණයෙන්ම ප්‍රයෝජනයට නොගෙන ඉතිරි වී තිබුණි.

(ආ) ප්‍රතිශතය 96% ත් 50% ත් අතර ප්‍රතිපාදන ඉතිරි වූ ක්‍රියාකාරකම් ගණන 15 ක් වූ අතර ඉතිරිය රු: 3,895,000 කි.

(ඇ) ක්‍රියාකාරකම් 05 ක් අනුමත සීමාව ඉක්මවා මුදල් වැයකර තිබූ අතර ඉක්මවා වැයකළ මුදල රු: 1,629,000 ක් විය.

2.2.2 අරමුදල් උන උපයෝජනය

පුනරාවර්තන ආධාර යටතේ විෂයයන් 45 කට අදාළව ලැබී තිබූ ව්‍යාපෘති ආධාර රු: 32,452,141 ක් ජංගම නොවන බැරකම් යටතේ උපයෝජනයකින් තොරව රඳවා ගෙන තිබුණි. එම ශේෂය තුළ ඇතුළත් රු: 5,731,287 ක් වර්ෂ 1 න් 7 ත් අතර කාලයක් නිෂ්කාර්යව පැවතුණි.

2.2.3 කාර්ය මණ්ඩල කළමනාකරණය

2010 දෙසැම්බර් 31 දිනට අධිකාර්ය අනුමත කාර්ය මණ්ඩල 802 ක් වූ අතර තථ්‍ය කාර්ය මණ්ඩල 674 ක් විය. ඒ අනුව පුරප්පාඩු 128 ක් පැවතුණි.

තනතුර -----	අනුමත කාර්ය මණ්ඩලය -----	තථ්‍ය කාර්ය මණ්ඩලය -----	පුරප්පාඩු සංඛ්‍යාව -----
ඉහළ කළමනාකරණ මට්ටම	21	18	03
මධ්‍යම කළමනාකරණ මට්ටම	76	74	02
මෙහෙයුම් කළමනාකරණ මට්ටම	705	582	123
	-----	-----	-----
	802	674	128
	====	====	====

2.2.4 වාහන උපයෝජනය

අධිකාර්ය සතුව වාහන 49 ක ඇණියක් පවතින අතර එයින් වෙන් කළ වාහන 21 ක්ද සංවිත වාහන 16 ක්ද ප්‍රාදේශීය කාර්යාල සඳහා අනුයුක්ත කළ වාහන 12 ක්ද පැවතුණි. වර්ෂයේ ඉන්ධන හා නඩත්තු කටයුතු වෙනුවෙන් දරන ලද රු: මිලියන 21 ක් වූ මුළු වියදමෙන් කුලී වාහන සඳහා රු: මිලියන 04 ක් හෙවත් 19% ක් වැය කර තිබුණි.

2.2.5 අභ්‍යන්තර විගණනය

(අ) අභ්‍යන්තර විගණන අංශයට හා විගණන නිලධාරීන් 03 සමන්විත වේ. සමාලෝචිත වර්ෂය බස්නාහිර පළාත, උතුරු මැද පළාත, සබරගමුව පළාත, දකුණු පළාත, හා නැගෙනහිර පළාත වශයෙන් පළාත් කාර්යාල 05 ක් අභ්‍යන්තර විගණන පරීක්ෂාවන්ට භාජනය කර තිබුණු අතර මධ්‍යම පළාත හා ඌව පළාත් කාර්යාලයන් විගණනයට භාජනය වී නොතිබුණි.

2.2.6 අයවැය පාලනය

පහත කරුණු නිරීක්ෂණය විය.

(අ) 2010 ජනවාරි සිට දෙසැම්බර් 31 දක්වා කාල පරිච්ඡේදය සඳහා ඇස්තමේන්තුගත වියදම් හා තට්ටු වියදම් පරීක්ෂාවේදී වියදම් අයිතම 07 කට 100% ක්ද අයිතම 02 කට 50% ක්ද ඇස්තමේන්තු සීමා ඉක්මවා වියදම් දරා තිබූ බැවින් අයවැය ලේඛණය ඵලදායී පාලන කාරකයක් වශයෙන් අධිකාරියේ කටයුතු සඳහා යොදා ගෙන නොතිබූ බව නිරීක්ෂණය විය.

(ආ) සමාලෝචිත වර්ෂයේ දී භාණ්ඩාගාරය මගින් අනුමත වියදම් සීමාවන් ඉක්මවා පුනරාවර්තන වැය විෂයය 26 ක් හා ප්‍රාග්ධන වැය විෂයන් 02 ක් යටතේ රු: 38,488,751 ක මුදලක් විධිමත් පූර්ව අනුමැතියකින් තොරව අධිකාරිය විසින් වියදම් කර තිබුණි.

(ඇ) විදේශ ගමන් වියදම් වැය විෂය යටතේ 94% ක් හෙවත් රු: 939,515 ක ප්‍රතිපාදන ඉක්මවා වැය කර ඇති බව නිරීක්ෂණය විය.

(ඈ) අධිකාරියේ ක්‍රියාත්මක වූ ව්‍යාපෘති ක්‍රියාකාරකම් යටතේ ක්‍රියාකාරකම් 4 ක් 5% හි 355% හි අතර ඉතිරියක් නිරීක්ෂණය වූ අතර එක් ක්‍රියාකාරකමක් සඳහා ඇස්තමේන්තු සකස් කර නොමැතිව ලැබූ මුදල වන රු: 400,000 ක් ඉක්මවා 23% ක් වියදම් කර තිබුණි.

3. පද්ධති හා පාලන

විගණනයේදී නිරීක්ෂණ වූ අඩුපාඩු වරින්වර අධිකාරියේ සභාපතිවරයා වෙත දන්වන ලදී. පහත සඳහන් පාලන ක්ෂේත්‍රයන් කෙරෙහි අවධානය යොමු කළ යුතු වේ.

- (අ) ගිණුම්කරණය
- (ආ) අත්තිකාරම් පියවීම
- (ඇ) ස්ථාවර වත්කම්
- (ඈ) පැමිණීමේ දීමනා ගෙවීම
- (ඉ) ලේඛන පැවැත්වීම
- (ඊ) ප්‍රසම්පාදන ක්‍රියාවලිය
- (උ) පුනරාවර්තන ආධාර